

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS



సంపుటి : 15 సంఛిక : 80 ఆదిలాబాద్ ఎడిటర్ - సయ్యద్ కలీం బుధవారం, 24 సెప్టెంబర్ 2025 పేజీలు : 4 వెల : 2/-



మేడారం అభివృద్ధిపై ఫోకస్

మేడారం: ఆదివాసీల సంతేమం కోసం తమ ప్రభుత్వం కృషి చేస్తోందని ముఖ్యమంత్రి రేవంత్ రెడ్డి తెలిపారు. ములుగు జిల్లా మేడారం సమృద్ధి సారలమ్మ అమ్మవార్ల గద్దెలను దర్శించుకున్న అనంతరం ఆలయ అభివృద్ధి పనులపై అధికారులతో సమీక్షించారు. అనంతరం ఏర్పాటుచేసిన బహిరంగ సభలో ఆయన ప్రసంగించారు. ఆలయ అభివృద్ధి బాధ్యతతో కూడిన భావోద్వేగమని పేర్కొన్నారు. ఈ పనులతో మంత్రి సీతకృత్యపాటు తన జన్మ ధన్యమైనట్లేనన్నారు. కుంభమేళాకు రూ.వేల కోట్లు ఇస్తున్న కేంద్రం.. ఆదివాసుల కుంభమేళా ‘మేడారం జాతర’కు మాత్రం ఎందుకు నిధులు ఇవ్వడంలేదని ప్రశ్నించారు. ఈ జాతరకు జాతీయ హోదా గుర్తింపు ఇవ్వాలని, ఈ మేరకు నిధులు మంజూరు చేయాలని కేంద్ర ప్రభుత్వాన్ని డిమాండ్ చేశారు. “సమృద్ధి- సారలమ్మ ఆశీస్సులతో 2023 ఫిబ్రవరి 6న ఇక్కడినుంచే పాదయాత్ర మొదలు పెట్టా.

తెలంగాణకు పట్టిన చీడవీడలను వదిలించేందుకు ఈ గడ్డపై నుంచి అడుగులు వేశాం. ఆనాడు పాలకులు సమృద్ధి -సారలమ్మ ఆలయ అభివృద్ధిపై వివక్ష చూపారు. కానీ, మా ప్రభుత్వం ఎన్ని

ఆదివాసీల సంతేమనకి కోట్లబడి ఉన్నాం

మేడారం ఆలయ అభివృద్ధిలో ఖర్చుకు వెనుకాడం

ఆలయ అభివృద్ధి పనులపై సమీక్షించిన సీఎం రేవంత్ రెడ్డి



సీఎం రేవంత్ తెలుసుకున్నారు. “పోరాటానికి, పౌరుషానికి స్ఫూర్తి సమృద్ధి సారలమ్మలు. ఆ అమ్మవార్ల ఆశీర్వాదంతో ప్రజాప్రభుత్వం ఏర్పడింది. నేను ఎమ్మెల్యేగా ఎన్నికైనప్పటి నుంచి వనదేవతలను సందర్శిస్తున్నా. ప్రకృతి వైపరీత్యాలనూ తట్టుకునేలా శాశ్వత

ప్రాతిపదికన ఆలయాన్ని అభివృద్ధి చేయాలని నిర్ణయించాం. సంప్రదాయంలో వీసమెత్తు కూడా తేడా రాకుండా ఉండాలనేదే మా అభిమతం. ఆదివాసీ పోరాట చరిత్రను, సూర్తిని భవిష్యత్తు తరాలకు అందించేలా పనిచేయాలి” అని ముఖ్యమంత్రి తెలిపారు.

తెలంగాణలో ఆ 23 గ్రామాల్లో స్థానిక ఎన్నికలపై..

‘సుప్రీం’ స్టే

దిల్లీ: ములుగు జిల్లా మంగపేట మండలంలో స్థానిక సంస్థల ఎన్నికలపై సుప్రీంకోర్టు స్టే విధించింది. మండల పరిధిలోని 23 గ్రామాల్లో స్థానిక ఎన్నికల నిర్వహణపై స్టే ఇస్తూ మధ్యంతర ఉత్తర్వులు జారీ చేసింది. ఈ గ్రామాలను గిరిజన గ్రామాలగా పేర్కొంటూ గతంలో హైకోర్టు ప్రకటించడంపై ఆయా గ్రామాల గిరిజనేతరులు సర్వోన్నత న్యాయస్థానాన్ని ఆశ్రయించారు. మంగపేట మండలంలోని 23 గ్రామాల గిరిజన పరిధిలో తేవని 1950లో రాష్ట్రపతి ఉత్తర్వులు జారీ అయ్యాయి. దీనిపై 2013లో గిరిజన సంఘాల హైకోర్టులో పిటిషన్ దాఖలు చేయగా.. నిజాం ఆర్డర్ ఆధారంగా గిరిజన గ్రామాలగా పరిగణించాలని తీర్పు ఇచ్చింది. రాష్ట్రపతి ఉత్తర్వులను పక్కన పెట్టి.. నిజాం ఇచ్చిన ఆదేశాలను



ఆ 23 గ్రామాల్లో స్థానిక ఎన్నికలపై ‘సుప్రీం’ స్టే

పరిగణనలోకి తీసుకోవడంపై స్థానికులు సుప్రీంకోర్టును ఆశ్రయించారు. తమ గ్రామాలను గిరిజన గ్రామాలగా పరిగణించవద్దని పిటిషన్లో పేర్కొన్నారు. 1950లో రాష్ట్రపతి ఇచ్చిన ఉత్తర్వుల్లో మంగపేట మండలంలో 23 గ్రామాల లేవని గిరిజనేతరుల తరపు న్యాయవాది విష్ణువర్ధన్ రెడ్డి కోర్టులో వాదనలు వినిపించారు. స్థానిక సంస్థల ఎన్నికలు నిర్వహించేందుకు రాష్ట్ర ప్రభుత్వం సిద్ధమవుతున్న వేళ స్టే ఇవ్వాలని కోరారు. దీంతో ప్రతివాదులకు నోటీసులు జారీ చేసిన జస్టిస్ జేకే మహేశ్వరి, జస్టిస్ విజయ్ చిష్టోమ్లతో కూడిన ధర్మాసనం.. హైకోర్టు ఉత్తర్వులపై స్టే విధించింది. మంగపేట పరిధిలోని 23 గ్రామాల్లో స్థానిక ఎన్నికలపైనా స్టే ఇస్తూ మధ్యంతర ఉత్తర్వులు జారీ చేసింది.

హైకోర్టును ఆశ్రయించిన స్త్రీతా సభ్యురాలు



హైదరాబాద్: సీనియర్ ఐఎస్ అధికారిణి స్త్రీతా సభ్యురాలు తెలంగాణ హైకోర్టును ఆశ్రయించారు. కాశీశ్వరం అంశంపై పీసీ ఘోష్ కమిషన్ ఇచ్చిన నివేదికను హైకోర్టులో ఆమె సవాల్ చేశారు. నోటీసుల జారీ, వాంగ్మూలం సమాధు చేసిన విధానాన్ని సవాల్ చేసిన ఆమె.. ఆ నివేదికను కొట్టివేయాలని కోరుతూ పిటిషన్ దాఖలు చేశారు. ఈ నివేదిక ఆధారంగా తనపై తదుపరి చర్యలు చేపట్టకుండా మధ్యంతర ఉత్తర్వులు ఇవ్వాలని కోరినట్లు సమాచారం. ప్రస్తుతం ఈ పిటిషన్ రిజిస్ట్రీ పరిశీలనలో ఉండగా.. పరిశీలన పూర్తయి లిస్ట్ అయిన తర్వాత విచారణకు వచ్చే అవకాశం ఉంది. ఇప్పటికే ఈ వ్యవహారంలో ప్రభుత్వ మాజీ ప్రధాన కార్యదర్శి, సీటిపార్లమెంట్ శాఖ మాజీ ముఖ్య కార్యదర్శి ఎస్సీ జోషీ హైకోర్టును ఆశ్రయించగా ఆయనకు ఇటీవల ఊరట లభించింది. కమిషన్ నివేదిక సిఫారసుల ఆధారంగా ఆయనపై ఎలాంటి చర్యలు తీసుకోవడంలేదు హైకోర్టు మధ్యంతర ఉత్తర్వులు ఇచ్చింది. ఈ నేపథ్యంలో తాజాగా స్త్రీతా సభ్యురాలు సైతం ఉన్నత న్యాయస్థానాన్ని ఆశ్రయించారు.

భారత ఐటీ రంగంపై..

హెచ్-1బి వీసా విడుదల!

రూ.25 లక్షల కోట్ల వ్యాపారంపై ప్రభావం

బెంగళూరు : అమెరికా అధ్యక్షుడు ట్రంప్ హెచ్-1బీ వీసాల విషయంలో తీసుకున్న నిర్ణయం భారత ఐటీ రంగంపై తీవ్ర ప్రభావం చూపించనుందని నిపుణులు, ఆర్థిక వేత్తలు ఆందోళన వ్యక్తం చేశారు. కొన్ని దశాబ్దాలుగా అమెరికా నుంచి ఐటీ రంగం లబ్ధి పొందిందని, తాజాగా హెచ్-1 బీ వీసాకు లక్ష డాలర్ల రుసుమును నిర్ధారించడంతో ఈ రంగంపై పిడుగు పడినట్లు అయిందని చెబుతున్నారు. అమెరికా వర్క్ వీసా కార్యక్రమాలు, సాఫ్ట్ వేర్ ఔట్ సోర్సింగ్, వ్యాపార సేవలు తదితరాల రూపంలో భారత ఐటీ సెక్టార్ 283 బిలియన్ డాలర్ల (రూ.25 లక్షల కోట్లు) వ్యాపారం చేస్తోందని, తాజా పరిణామాలతో దీనిపై తీవ్ర ప్రభావం పడనుందని నిపుణులు తెలిపారు. భారత దేశ మొత్తం ఐటీ రంగం వాటాలో 57శాతం అమెరికా మార్కెట్ నుంచే లభిస్తోందని తెలిపారు. కాగా, గత ఏడాది గణాంకాలను పరిశీలిస్తే హెచ్-1బీ వీసాల విషయంలో భారత్ 71 శాతంతో అతిపెద్ద లబ్ధిదారు గా ఉందని చెబుతున్నారు. కేవలం 11.7 శాతం లబ్ధితో చైనా రెండో స్థానంలో ఉందని నిపుణులు తెలిపారు. మరోవైపు, యాపిల్, జేపీమోర్గాన్, వాల్మార్ట్, మైక్రోసాఫ్ట్, మెటా, అల్ఫాబెట్ వంటి దిగ్గజ ఐటీ



ఐటీ నిపుణులకు ట్రంప్ షాక్

హెచ్-1బి వీసా లక్ష డాలర్లు

భారతీయులకు జాబ్ కష్టమే.?

ఆందోళన వ్యక్తం చేస్తున్న ఐటీ నిపుణులు

పెరుగుతుందని తెలిపారు. ఇలా చాలా మంది నిపుణులు ట్రంప్ నిర్ణయంపై ఆందోళన వ్యక్తం చేశారు. ఐటీ ఒప్పందాలు సహా ప్రాజెక్టులపై ప్రభావం పడుతుందన్నారు. అదేవిధంగా భవిష్యత్తులో భారత్‌కు చెందిన హెచ్-1బీ వీసా పోల్డర్లు కూడా తగ్గే అవకాశం ఉంటుందని తెలిపారు. ఫలితంగా చెల్లింపులు కూడా తగ్గుతాయన్నారు. **వీసా ఫీజును ఎత్తివేసే యాచనలో ట్రిటన్...** కొత్త హెచ్-1బీ వీసా దరఖాస్తు రుసుమును ట్రంప్ లక్ష డాలర్లకు పెంచి హడలెత్తిస్తున్న నేపథ్యంలో ట్రిటన్ ప్రభుత్వం ఇందుకు భిన్నమైన వంధాలో ముందుకెళ్లాలనుకుంటున్నట్లు తెలుస్తోంది. ప్రపంచవ్యాప్తంగా ఉన్న ప్రతిభావంతులను ఆకర్షించే ప్రయత్నాలను ట్రిటన్ ప్రభుత్వం ముమ్మరం చేయాలనుకుంటోంది. ప్రపంచంలోని అగ్రశ్రేణి సైన్స్, టెక్నాలజీ నిపుణులను తమ దేశానికి ఆకర్షించేందుకుగాను వీసా ఫీజును మినహాయించే దిశగా యోచన చేస్తున్నట్లుగా ‘హైనాన్షియల్ టైమ్స్’ కథనం పేర్కొంది. ఇందులో భాగంగా భారతీయులు సహా ప్రపంచ నిపుణులను ఆకర్షించడంపై గ్లోబల్ టాలెంట్ టాన్స్‌ఫోర్మ్ దృష్టిసారించినట్లు తెలిపింది. ట్రిటన్ ఆర్థిక వ్యవస్థ వృద్ధికి ఊతమిచ్చే మార్గాలను అన్వేషించేందుకు ఈ టాన్స్‌ఫోర్మ్ ఏర్పాటైంది. ఇది ప్రధాని కీర్ స్టార్మర్త్, చాన్స్‌లర్ రాచెల్ రీమ్స్‌కు నేరుగా నివేదిస్తుంది. వీసా ఖర్చులను సున్నాకు తగ్గించే యోచన చేస్తున్నట్లుగా ప్రభుత్వ అధికారిని ఉటంకిస్తూ ఆ ఆగ్రహ పత్రిక కథనం పేర్కొంది.

సంపాదకీయం



అయ్యేష్ సెంట్రీక్ గా.. కేరళలో మేత రాజకీయం..!

కేరళ అంటే.. మూడు కీలక విషయాలు తెరమీదికి వస్తాయి. 1) కమ్యూనిస్టుల ప్రాబల్యం ఎక్కువగా ఉన్న రాష్ట్రం. 2) విద్యాధికులైన ప్రజలు(అక్షరాస్యత) ఎక్కువగా ఉన్న రాష్ట్రం. 3) అయ్యప్ప కొలువైన శబరిమల దేవస్థానం. ఈ మూడు విషయాలు తరచుగా చర్చకు వస్తూనే ఉంటాయి. వీటితోపాటు.. ప్రకృతి సౌందర్యానికి కేరళ కేరాఫ్, అదేవిధంగా క్రిస్టియానిటీ జోరుగా పెరుగుతున్న రాష్ట్రం కూడా ఇదే కావడం గమనార్హం. అయితే.. తాజాగా ఇక్కడ తీవ్ర స్థాయిలో మత వివాదం చోటు చేసుకుని.. అది మత రాజకీయాల దిశగా అడుగులు వేస్తోంది.

విషయం ఏంటి?... సుప్రశిద్ధ శబరిమల ఆలయాన్ని పరిరక్షించేందుకు, నిర్వహించేందుకు.. - ట్రావెన్ కోర్ దేవస్వం బోర్డ్ - ఉన్న విషయం తెలిసిందే. ఆలయాన్ని ఎలా నిర్వహించాలి? ఎలాంటి పద్ధతులు పాటించాలి? ఏటా ప్రపంచం నలుమూలల నుంచి వచ్చే స్వామి మాల ధారులకు ఎలాంటి సౌకర్యాలు కల్పించాలి? ప్రసాదాలు.. పద్ధతులు.. ఇలా అన్ని రూపాల్లోనూ అప్పయ్య స్వామి ఆలయానికి సంబంధించి వ్యవహారాలను ఈ బోర్డు అధ్యక్షంలోనే నడుస్తున్నాయి. ఇక, ఈ ట్రావెన్ కోర్ దేవస్వం బోర్డు ఏర్పడి.. సెప్టెంబరు 20(శనివారం) నాటికి 75 సంవత్సాలు పూర్తి అవుతున్నాయి. ఈ నేపథ్యంలో పవిత్ర పంబా నది సమీపంలో - అగోలా అయ్యప్ప సంగమం - పేరుతో ట్రావెన్ కోర్ దేవస్వం బోర్డు కీలక సమావేశాన్ని నిర్వహిస్తోంది. దీనికి రాష్ట్ర ముఖ్యమంత్రి హోదాలో పినరయి విజయన్ హాజరు కానున్నారు. అంగరంగవైభవంగా సాగే ఈ కార్యక్రమానికి భారీ ఏర్పాట్లు కూడా చేశారు. అయితే.. ఇక్కడే బీజేపీ తీవ్ర వివాదానికి తెరదీసింది. నాస్తికులు, కమ్యూనిస్టు అయిన.. పినరయి విజయన్ ఈ కార్యక్రమానికి హాజరు కావడం ఏంటి? అయితే గియితే.. విశ్వహిందూ ధర్మానికి ప్రతీకగా ఉన్న ప్రధాని మోదీని కదా పిలవాలి? అనే దిమాండ్ తో బీజేపీ రాష్ట్ర స్థాయి ఉద్యమానికి పిలుపునిచ్చింది. ఫలితంగా శుక్రవారం రాత్రి నుంచే కేరళలో రవాణా సేవలు నిలిచిపోయాయి. అంతేకాదు.. పంబా తీరానికి వెళ్లే మార్గాలను కూడా బీజేపీ నాయకులు.. ఈ పార్టీకే చెందిన నిరంతర స్వామి మాలధారులు కూడా మూసిసి.. ఉద్యమిస్తున్నారు. అయితే.. ఈ వ్యవహారంపై భిన్నాభిప్రాయాలు వ్యక్తమవుతున్నాయి. నాస్తికుడు, అస్తికుడు అనే తేడా లేకుండా.. స్వామికి అందరూ భక్తులేనని.. ఆయన పట్ల విశ్వాసం ఉన్న వారు చాలా మంది ఉన్నారని ట్రావెన్ కోర్ దేవస్వం బోర్డు చెబుతోంది. అంతేకాదు.. దీనికి కొన్ని ఉదాహరణలు కూడా పేర్కొంటోంది. అయినప్పటికీ.. బీజేపీ పార్టీ నాయకులు, ఆ పార్టీ తరపున గెలిచి.. కేంద్ర మంత్రిగా ఉన్న నటుడు కూడా.. ఈ నిర్ణయాన్ని, కార్యక్రమాన్ని కూడా తప్పుబడుతున్నారు. దీంతో పంబా తీరంలోను.. కార్యక్రమం నిర్వహించే ప్లెన్ లోనూ.. తీవ్ర ఉద్రిక్తత, ఉత్కంఠ భరిత వాతావరణం నెలకొంది.

సౌర కాంతులకు 'ప్రోత్సాహిక'



కరీంనగర్ : పర్యావరణ పరిరక్షణ, సహజ వనరుల వినియోగం లక్ష్యంగా కేంద్ర ప్రభుత్వం సౌర విద్యుత్తును ప్రోత్సహిస్తోంది.. ఇందులో భాగంగా ప్రధానమంత్రి సూర్యపుర ముఫ్త బిజిబీ యోజన అందుబాటులోకి తెచ్చింది. ఇప్పటికే ఈ పథకం ద్వారా గృహాలపై సౌరపలకలు ఏర్పాటు చేసుకొనే వారికి రాయితీ కల్పిస్తున్న కేంద్రం గ్రామాల్లో పూర్తి స్థాయిలో సౌరకాంతులు విస్తరించే చర్యలనే లక్ష్యంతో జిల్లాల వారీగా మోడల్ సోలార్ గ్రామాలను ఎంపిక చేస్తోంది. సోలార్ వినియోగంలో మొదటి స్థానంలో నిలిచిన గ్రామానికి రూ.కోటి ప్రోత్సాహకం ఇవ్వనుంది. ఈ పథకానికి అయిదు వేలకు పైగా జనాభా ఉన్న గ్రామాలను మాత్రమే పరిగణనలోకి తీసుకుని ఉమ్మడి జిల్లాలో 96 గ్రామాలను ఎంపిక చేశారు. ఎంపిక చేసిన గ్రామాల్లో నివాస గృహాలు, గ్రామ పంచాయతీలు, వ్యవసాయ పంపుసెట్లు ఇలా ప్రతి దానికి సౌర విద్యుత్తును ఏర్పాటు చేసుకోవాల్సి ఉంటుంది. ఎక్కువ సౌర విద్యుత్ ఉత్పత్తి అయ్యే గ్రామానికి కేంద్రం రూ.కోటి ప్రోత్సాహకం అందజేస్తుంది. ప్రతి జిల్లా నుంచి ఒక్కో గ్రామాన్ని పరిగణనలోకి తీసుకుంటారు.

ఎంపిక చేసిన గ్రామాల్లో సౌర విద్యుత్ పై అవగాహన కార్యక్రమాలు నిర్వహిస్తున్నారు. గ్రామ కార్యదర్శులతో వాట్సప్ గ్రూప్ లు ఏర్పాటు చేసి విస్తృతంగా ప్రచారం చేస్తున్నారు. మహిళా సంఘాలను కూడా ఇందులో భాగస్వామ్యం చేశారు. ఈ ఏడాది జూన్ లో దీనిని అందుబాటులోకి తేగా ఆరు నెలలు గడువుగా నిర్ణయించారు.

ఆసక్తి చూపుతారా?

రాష్ట్ర ప్రభుత్వం 200ల యూనిట్ల వరకు ఉచిత విద్యుత్తును అందిస్తుంది. గ్రామాల్లో చాలావరకు 200ల యూనిట్లకు లోపే విద్యుత్ వినియోగం ఉంటుంది. దీంతో కరెంట్ బిల్లులు చెల్లించనవసరం ఉండదు. అలాంటప్పుడు ఎంత మంది సౌర విద్యుత్ వైపు మొగ్గు చూపుతారనే విషయంలో సందిగ్ధం నెలకొంది. 3 కిలోవాట్ల విద్యుత్ ఉత్పత్తికి సంబంధించి సోలార్ పలకలు ఏర్పాటు చేసుకోవాలంటే సుమారు రూ.లక్షకు పైగా ఖర్చవుతుందని అంటున్నారు. దీంతో ఎంతమంది సౌరశక్తి వైపు మొగ్గు చూపుతారో తెలియని పరిస్థితి.

డీఎల్ టీ కమిటీ అధ్యక్షులలో..

జిల్లా పాలనాధికారి వైర్లన్ గా జడ్పీ సీఈవో, డీపీవో, డిఆర్ డీవో, ఎస్ ఈ (విద్యుత్), ఎల్ డీఎం సభ్యులుగా డీఎం (రెవ్యూ) కన్వీనర్ గా గల కమిటీ ఈ గ్రామాలను ఎంపిక చేసింది. ఎంపికైన గ్రామాల్లో రూ.కోటి ద్వారా చేపట్టే అభివృద్ధి పనులను కూడా ఈ కమిటీయే పర్యవేక్షిస్తుంది.

అవగాహన కల్పిస్తున్నాం

సౌర విద్యుత్ పై అన్ని శాఖలను సమన్వయం చేసుకుంటూ ఎంపిక చేసిన గ్రామాల్లో ప్రజలకు విస్తృతంగా అవగాహన పెంచే కార్యక్రమాలు నిర్వహిస్తున్నాం. ప్రజల నుంచి స్పందన బాగానే ఉంది. భవిష్యత్తులో సోలార్ విద్యుత్ వినియోగం మరింత పెరుగుతుంది.

- మునిందర్ రెడ్డి, జిల్లా మేనేజర్, రెవ్యూ

బల్లియో వాహనాలకు బాధ్యులెవరు?



కరీంనగర్ : కరీంనగర్ నగరపాలక సంస్థ పరిధిలో పారిశుధ్య నిర్వహణతోపాటు ఇంజనీరింగ్ విభాగం, హరితహారం కార్యక్రమాలకు వాహనాలు వినియోగిస్తున్నారు. రోజూ ఉదయం చెత్త సేకరణకు వాహనాలన్నీ రోడ్ మీద తిరగాల్సిందే. వీటికి తప్పనిసరిగా ఫిట్ నెస్ సక్రమంగా ఉండాలి. మరమ్మతులు ఉంటే ఎప్పటికప్పుడు చేసి ఇబ్బందులు లేకుండా చూడాలి. అయితే ఈ వాహనాలకు బీమా సదుపాయం లేకపోవడం గమనార్హం.

మొరాయిస్తున్న ట్రాక్టర్లు

నగరవ్యాప్తంగా తిరుగుతున్న ట్రాక్టర్లను 2005-06లో కొన్నారు. తర్వాత మరిన్ని తీసుకోగా వాటిని శానిటేషన్ పనులకు ఉపయోగిస్తున్నారు. 20 ఏళ్లు దాటినా.. కొత్త ట్రాక్టర్లు కొంటామని అధికారులు మాలలు చెబుతున్నా.. ఆచరణకు నోచుకోవడంలేదని కార్మికులు వాపోతున్నారు. ఇంజిన్లు, టైర్లు, బ్యాటరీలు తదితర పరికరాలు పాడైతే తాత్కాలికంగా మరమ్మతులు చేస్తున్నారు. కొంతకాలంగా ఇవి కూడా నిలిపివేశారు. ఏ వాహనం ఎక్కడ ఆగిపోతుందో తెలియడంలేదని పారిశుధ్య కార్మికులంటున్నారు. బేలర్లకు తాళ్లను కట్టుకొని నెట్టుకు రావాల్సి వస్తోంది. పెండింగ్ లో కొటేషన్ దస్త్రం

పారిశుధ్య వాహనాలకు బీమా చేయడం లేదు.

ప్రమాదాల సమయంలో ఔట్ సోర్సింగ్ డ్రైవర్లు బాధ్యత వహించాల్సి వస్తోంది.

పెద్ద ప్రమాదాలు జరిగితే డ్రైవర్ నుంచి కమిషనర్ వరకు కేసులు నమోదవుతాయి.

గతేడాది నామమాత్రపు కొటేషన్ తో బీమా చేయించారు. ఈ ఏడాది కొటేషన్ పిలవగా, ఆమోదించే సమయంలో ఫిర్యాదు రావడంతో టెండర్ పిలవాలని కమిషనర్ ఆదేశించారు.

దస్త్రం నిర్ణయం చేయగా ఇంజనీరింగ్ అధికారులు దానిని పెండింగ్ లో పెట్టారు.

వాహనాల లెక్క ఇలా...

ట్రాక్టర్లు 47, స్కన్సర్ ఆటోలు 21, స్ప్రేయింగ్ మిషన్లు 5, ఫాగింగ్ మిషన్లు 4, డిఆర్ఎఫ్ వాహనాలు 3, కంపాక్ట్స్ 2, డంపర్ ష్టేసర్లు, జేసీబీ, డోజర్, ఎక్స్ కేవేలర్, జెల్లింగ్ మిషన్, డిస్ ట్రింగ్ మిషన్, స్టాటిక్ కంపాక్టర్, బుల్ డోజర్ ఒక్కోటి ఉన్నాయి.

త్వరలోనే పూర్తయ్యేలా చర్యలు

బల్లియో వాహనాలకు గతేడాది వరకు చేయించాం. ఈసారి బీమా సదుపాయాన్ని త్వరలోనే కల్పిస్తాం. ప్రస్తుతం టెండర్ దశలో ఉంది.

- ప్రఫుల్ల దేశాయ్, కమిషనర్, బల్లియో

పిగులు ఆపేసి.. ప్రమాదాలకు వదిలేసి..

కోరుట్ల: రోజురోజుకూ విస్తరిస్తున్న కోరుట్ల పట్టణంలో మౌలిక వసతులు సమకారడం లేదు. సుమారు లక్ష జనాభా ఉండగా ఇందుకు సరిపడా రహదారులను, కూడళ్లను అభివృద్ధి చేయడంతో అధికారులు విఫలమవుతున్నారు. పట్టణ సుందరీకరణ కోసం 2018-19లో ప్రభుత్వం టీయూఎఫ్ ఐడీసీ(తెలంగాణ పట్టణ ఆర్థిక మౌలిక సదుపాయాల అభివృద్ధి సంస్థ) కింద రూ.50 కోట్లు కేటాయించింది. రెండు విడతల్లో చేపట్టాల్సిన పనులను ముందుగానే గుర్తించారు. ఇందులో భాగంగా పట్టణంలోని జాతీయ రహదారిని విస్తరించారు. అక్కడ మూడేళ్ల కిందటే పూర్తి ప్రధాన రహదారిపై వాహనాల రద్దీ నియంత్రణకు, ప్రజల రాకపోకలు సులువుగా ఉండేందుకు నాలుగు చోట్ల కూడళ్లను అభివృద్ధి చేయాలని నిర్ణయించారు. మొదటి విడతలో నందిచౌక్, బస్టాండ్ సర్కిల్, బిబీ అతిథిగృహాల వద్ద ట్రాఫిక్ సిగ్నల్స్, హైమాస్ట్ లైట్ల ఏర్పాటుకు రూ.కోటి కేటాయించారు. రెండో విడతలో రూ.10 లక్షలతో శ్రీ వేంకటేశ్వర ఆలయ సర్కిల్లో కూడలి నిర్మాణం, మినీ హైమాస్ట్ లైట్ల ఏర్పాటు చేయాలని నిర్ణయించారు. నాలుగు చోట్ల కూడళ్ల అభివృద్ధికి సమానాలు రూపొందించి ప్రణాళికలు నిర్ణయం చేశారు. పనులను వెంటనే ప్రారంభించకుండా ఏళ్ల తరబడి జాప్యం చేస్తూ వచ్చారు. 2023 చివరలో కాంగ్రెస్ ప్రభుత్వం రాగా గతంలో మంజూరు చేసిన టీయూఎఫ్ ఐడీసీ పనులను నిలిపివేయాలని ఆదేశాలు జారీ చేసింది. నియోజకవర్గంలోని కోరుట్ల, మెట్ పల్లి పట్టణాల్లో కూడళ్ల సుందరీకరణ పనులు ఒకేసారి ప్రారంభించగా మెట్ పల్లిలో శాన్టీచౌక్, ఆర్టీసీ బస్సు డిపో సర్కిల్లో మూడేళ్ల కిందటే పూర్తయ్యాయి. కోరుట్లలో మాత్రం



నిర్లక్ష్యంగా వదిలేశారు.

రెండోసారి కేటాయించినా.. టీయూఎఫ్ ఐడీసీ నిధులను ప్రభుత్వం ఆర్థంతరంగా నిలిపివేయడంతో కొత్త బస్టాండ్ సర్కిల్ ను విస్తరించి సుందరీకరణ చేసేందుకు ఆరు నెలల క్రితం పురపాలక సంఘం 14వ ఆర్థిక సంఘం నిధులు రూ.18 లక్షలు కేటాయించింది. ఈ నిధులు కేవలం కూడలి అభివృద్ధికి సరిపోతాయని, అంబేద్కర్ నూతన విగ్రహం ఏర్పాటుకు మరిన్ని నిధులు అవసరమవుతాయని పనులు ప్రారంభించకుండా జాప్యం చేస్తున్నారు. అంబేద్కర్ విగ్రహం రహదారికి ఒకవైపు ఉండటంతో ఆ మార్గంలో వాహనాల రాకపోకలకు అంతరాయం కలుగుతోంది. బస్టాండ్ నుంచి బస్సులు బయటకు వెళ్లే ప్రదేశంలో దారి ఇరుగ్గా మారి తరచూ ప్రమాదాలు జరుగుతున్నాయి. సరిపడా నిధులు లేకనే ఆలస్యం గతంలో కూడళ్ల అభివృద్ధికి టీయూఎఫ్ ఐడీసీ నిధులు మంజూరైనా ప్రభుత్వ ఆదేశాలతో పాత పనులను నిలిపివేశాం. బస్టాండ్ సర్కిల్లో కూడలి విస్తరణకు నిధులు కేటాయించాం. సరిపోయే పరిస్థితి లేక పనులు ఆలస్యమవుతున్నాయి. -సురేశ్, మున్సిపల్ డీఈఈ

ఇసుకాసురుల జోరుతో తారుమారు

మణుగూరు : గ్రామాలకు వేసిన రహదారులు 20 టన్నుల బరువును మాత్రమే మోయగలవు. అంతకంటే ఎక్కువ బరువు కలిగిన వాహనాలకు నిబంధనల ప్రకారం అనుమతులు లేవు. మణుగూరులోని కమలాపురం-చినరావిగూడెం గ్రామాలకు వేసిన రహదారి కూడా ఇదే నిబంధన పరిధిలోకి వస్తుంది. ఇక్కడి గోదావరిలో ఇసుక దండా నిర్వాహకులు ప్రైవేటు స్థలాలు తీసుకొని ఇసుకను తోలుకోవాల్సిన వారు ఏకంగా ఈ రహదారిని వాడుకున్నారు. రెండు గ్రామాల ప్రజలను భయభ్రాంతులకు గురిచేసి లారిలను నడుపుతున్నారు. ఫలితంగా తారుగోడ్డు గుంతలు పడి శిథిలావస్థకు చేరింది. లారిల కారణంగా దుమ్ము బారిన పడుతూ ప్రజలు ఇబ్బందులకు గురవుతు



న్నారు. గ్రామస్థులు ఇసుక లారిలను నిలుపుదల చేయడంతో ఇసుక నిర్వాహకులు పోలీసులను ఆశ్రయించారు. మరో 15 రోజుల పాటు నడుపుకొనేందుకు పోలీసుల సమక్షంలో అంగీకారం జరిగిందనే చర్చ కొనసాగుతోంది. ఈ సమస్యపై పోలీసులు ఎందుకు మధ్యవర్తిత్వం వహిస్తున్నారనే అంశంపై విమర్శలు వ్యక్తమవుతున్నాయి.

ఇవీ సమస్యలు..

లారిల కారణంగా రెండు గ్రామాలకు రాకపోకలతో పాటు విద్యార్థుల చదువులకు అటంకం కలుగుతోంది. ఆర్ఆండ్ బీ, ఆర్టీడీ అధికారులు పర్యవేక్షించడం లేదు. మూడు నెలల్లో ప్రత్యక్షంగా, పరోక్షంగా ఎనిమిది ప్రమాదాలు జరిగాయి. నలుగురు గాయపడ్డారు. రహదారి పక్కన ఉన్న విద్యుత్తు స్తంభం విరిగింది. డ్రైవర్లు మధ్యం మత్తులో గ్రామాల్లో దుందుడుకుగా వాహనాలు నడుపుతున్నారు. స్థానిక అధికారులు స్పందించకపోవడంతో కలెక్టర్ ను కలిసేందుకు గ్రామస్థులు సమావేశాలను ఏర్పాటు చేసుకుంటున్నారు. మణుగూరు నుంచి చినరావి గూడెం వరకు ఆర్ఆండ్ బీ పరిధిలో ఉంది. లారిలు అధిక బరువు ఉండటం మూలంగానే రహదారి ధ్వంసమైంది. ఉన్నతాధికారులతో పాటు ఆర్టీడీ శాఖకు లేఖ రాస్తాను. శ్రావణ్ కుమార్, ఆర్ఆండ్ బీ ఏఈ, మణుగూరు

పశువైద్యం.. దనసీయం!

మణుగూరు : జిల్లాలో వైద్యులు, సిబ్బంది, ఔషధాల కొరతతో పశు వైద్యశాలలు వెలవెలబోతున్నాయి. ఏళ్ల క్రితం నిర్మించిన భవనాలు శిథిలావస్థకు చేరాయి. వెరసి పశువైద్యం గాలిలో దీపంగా మారింది. జిల్లాలో పడకేసిన పశువైద్యంపై కథనం.. జిల్లాలో ఏరియా పశువైద్యశాల, జిల్లా పశువైద్యశాల, 47 పశు వైద్యశాలలు, 90 పశువైద్య ఉపకేంద్రాలు ఉన్నాయి. వీటిలో పశు వైద్యశాఖలో అసిస్టెంట్ డైరెక్టర్ పోస్టు ఒకటి ఖాళీగా దర్భనమిస్తోంది. వెటర్నరీ అసిస్టెంట్ సర్జన్ పోస్టులు 10, వెటర్నరీ లైసెన్స్ అధికారి 4, లైసెన్స్ అసిస్టెంట్ 6, జూనియర్ వెటర్నరీ అధికారి 2, వెటర్నరీ అసిస్టెంట్ 10 ఖాళీలు ఉన్నాయి. ఆఫీస్ సబార్డినేట్స్ 65 ఖాళీలు దర్భనమిస్తున్నాయి. అన్ని విభాగాల్లో మొత్తమ్మీద 341 మంది అధికారులు, సిబ్బంది అవసరమవగా ప్రస్తుతం 238 మంది ఉన్నారు. పలుచోట్ల క్షేత్ర స్థాయిలో వైద్యమండల పశువులు చనిపోతున్నాయి. పశుపోషకులు, పాడి రైతులు ఇబ్బందులు ఎదుర్కొంటున్నారు.

వర్షాకాలంలో పశువులకు సీజనల్ వ్యాధులు సంక్రమిస్తాయి. ఏడాదికి పైగా జిల్లాలో మందుల కొరత వేధిస్తే.. పది రోజుల క్రితం ఔషధాలు వంపిణీ చేశారు. మూగజీవాలను పాములు కాటేస్తే ఏ పశు వైద్యశాలలోనూ విరుగుడు సూదులు అందుబాటులో లేవు. జిల్లాలో 8.50 లక్షల జీవాలకు గతంలో నట్టల నివారణ మందులను ప్రభుత్వం



వంపిణీ చేస్తే.. సిబ్బంది ఊరూరా తిరిగి ఏడాదికి మూడు, నాలుగుసార్లు ఉచితంగా చేసేవారు. ప్రస్తుతం ఆ పరిస్థితి లేదని గౌరెలు, మేకల పెంపకందారులు ఆవేదన వ్యక్తం చేస్తున్నారు. ఒక లీటరు నట్టల నివారణ మందును సుమారు 100 నుంచి 120 జీవాలకు అందిస్తారు. ఈ మందు బయట మార్కెట్లో రూ.500 వరకు ధర పలుకుతోంది. ఏడాదికి రూ.కోటికి పైగా ఖర్చవుతోంది. చేసేదేమీ లేక ప్రైవేటు దుకాణాల్లో ఔషధం కొంటున్నారు.

జిల్లాలో పశువులు (తెల్లవి, నల్లవి): 5,16,220

జీవాలు (గౌరెలు, మేకలు): 8,57,331

పశువైద్యశాలల్లో మెరుగైన వైద్య సేవలందించేందుకు కృషి చేస్తున్నాం. ప్రభుత్వం నుంచి నిధులు మంజూరైతే శిథిలావస్థ భవనాల స్థానంలో కొత్తవి నిర్మిస్తాం. పశు వైద్యాధికారులు, సిబ్బంది ఖాళీలను ప్రభుత్వం భర్తీ చేస్తే సమస్య పరిష్కారమవుతుంది. బి.పురంధర్, జిల్లా పశు వైద్యాధికారి

రూ. 4 కోట్ల భవనం.. నిష్ఫలమేనా..?

చింతకాని : గ్రామీణ ప్రాంతంలోని క్రిడాకారుల్లో వైద్యుల పెంపొందించేందుకు.. పలు క్రిడాకారుల వారికి తర్ఫీదు ఇస్తేందుకు 2013లో చింతకాని మండలం లచ్చగూడెంలో సుమారు రూ.4 కోట్లు వెచ్చించి అప్పట్లో ఇండోర్ స్టేడియం నిర్మాణం చేపట్టారు. ఈ భారీ భవనంలో బాల్ బ్యాడ్మింటన్, క్వరమ్స్, టేబిల్ స్నోర్, కోవలకు ప్రత్యేక గది, జిమ్నాస్టిక్స్ వ్యవస్థపర్చర్ గది, పౌరుషలు, స్త్రీలు, దివ్యాంగులు డ్రస్సులు మార్చుకోనేందుకు.. ఇలా అనేక ప్రత్యేక గదులు సైతం ఏర్పాటు చేశారు. పాపింగ్ కాంప్లెక్స్, టైనింగ్ హాలుకు ప్రత్యేక భవనాలు, ఆవరణలో క్రిడా సామగ్రిని సైతం ఏర్పాటు చేశారు. కానీ నాటి నుంచి నేటి వరకూ ఈ ఇండోర్ స్టేడియాన్ని వినియోగంలోకి తీసుకురాకపోవడంతో నిర్మించిన నిష్ఫలంగా మారింది. ఈ స్టేడియాన్ని వినియోగంలోకి తెస్తేందుకు గత కలెక్టర్ ముజమ్మిల్ ఖాన్ సైతం పరిశీలించారు. ఈ ఇండోర్ స్టేడియాన్ని వినియోగంలోకి తెస్తే క్రిడాకారులకు ఎంతో ప్రయోజనకరంగా ఉంటుందని పలువురు పేర్కొంటున్నారు. ఉన్నతాధికారుల దృష్టికి తీసుకెళ్లి త్వరలో లచ్చగూడెం ఇండోర్ స్టేడియంను వినియోగంలోకి తెస్తామని డిప్యూటీ సునీల్ రెడ్డి తెలిపారు.

వణికిస్తున్న డెంగీ.. మలేరియా

కొత్తగూడెం: జిల్లాలో డెంగీ, మలేరియా కోరలు చాస్తోంది. కేవలం 12రోజుల వ్యవధిలో మలేరియా పాజిటివ్ కేసులు 43, డెంగీ కేసులు 34 నమోదు కావడం ఆందోళన కలిగిస్తోంది. ఆగస్టు 19నాటికి మలేరియా 11, డెంగీ 54 కేసులుండగా.. ప్రస్తుతం మలేరియా 54, డెంగీ 88గా నమోదయ్యాయి. గత కొన్ని రోజులుగా వాతావరణంలో వచ్చిన మార్పులు.. ముసురుతో కూడిన వర్షాల కారణంగా అనారోగ్య సమస్యలు అధికమవుతున్నాయి. వైరల్ జ్వరాలు, జలుబులతో పాటు విష జ్వరాలు విజృంభిస్తుండటంతో ప్రభుత్వ, ప్రైవేటు ఆసుపత్రులు బాధితులతో కిక్కిరిలాడుతున్నాయి. ప్రధానంగా ఆళ్లపల్లి మండలంలో డెంగీ కేసులు అధికంగా నమోదైనట్లు అధికారులు చెబుతున్నారు.

జులైలో అయిదు.. ఆగస్టుకు 88

జిల్లాలో నెల వ్యవధిలోనే పరిస్థితులు మారిపోయాయి. ఈ ఏడాది జనవరి నుంచి జులై వరకు డెంగీ కేసులు ఐదు నమోదు కాగా.. ఆగస్టు చివరి నాటికి అవి 88కి చేరాయి. కేవలం ఒక్క నెలలోనే 83 కేసులు నమోదయ్యాయంటే పరిస్థితి తీవ్రత అర్థం చేసుకోవచ్చు. ఇవన్నీ అధికారిక లెక్కలు. ప్రైవేటు ఆసుపత్రుల్లో, ఇతర నగరాల్లో చికిత్స పొందుతున్న జిల్లా వాసులు అనధికారికంగా పెద్ద సంఖ్యలో ఉన్నారు. ఇవి కాకుండా జలుబు, దగ్గు, తీవ్ర ఒళ్లు నొప్పులు, కళ్లమంట, శ్వాస సంబంధిత వ్యాధి బాధితులు జిల్లా నర్తకజనానందపత్రిక బారులుదీరుతున్నారు. ఇంటో ఒకరు వ్యాధి బారిన పడితే వరుసగా కుటుంబ సభ్యులందరికీ వ్యాపిస్తోంది. గ్రామాల్లో పారిశుధ్య లేమి, నిధుల కొరత, తేమ వాతావరణం కారణంగా సెప్టెంబరులోనూ సమస్య తీవ్రత అధికంగా ఉండే అవకాశముందని వైద్య నిపుణులు హెచ్చరిస్తున్నారు.

పడకేసిన పారిశుధ్యం

జిల్లా వ్యాప్తంగా కురుస్తున్న వర్షాలకు తోడు.. పల్లెల్లో పారిశుధ్య నిర్వహణ అధ్వానంగా తయారైంది. ఏజెన్సీలో ఇదే సమస్యతో వ్యాధులు ప్రబలుతున్నట్లు అర్థమవుతోంది. పంచాయతీల్లో నిధుల కొరత కారణంగా దోమల నివారణ చర్యలను గాలికొదిలేస్తున్నారు. గిరిజన ప్రాంతాల్లో వైద్య సదుపాయాల కల్పన ఆశించిన స్థాయిలో లేకపోవటం



ప్రతికూలంగా మారింది. జిల్లాలో మలేరియా హైరిస్క్ విభాగం కింద 80గ్రామాలు, డెంగీ హైరిస్క్ విభాగం కింద 162 గ్రామాలు ఉన్నట్లు అధికారులు ప్రకటించడమే ఇందుకు నిదర్శనం.

స్వీయ సంరక్షణ చర్యలే కీలకం

వ్యాధులు విజృంభించకుండా స్వీయ జాగ్రత్తలు పాటించాలని నిపుణులు సూచిస్తున్నారు. ఇంటి పరిసరాల్లో దోమలు వృద్ధి చెందకుండా జాగ్రత్త పడాలి. వర్షాకాలంలో కాచివడపోసిన నీటిని తాగడం ఉత్తమమని, వేడిగా ఉన్నప్పుడే ఆహార పదార్థాలను తీసుకోవాలని, జ్వరం బారిన పడితే వెంటనే వైద్యులను సంప్రదించాలని అధికారులు సూచిస్తున్నారు. జిల్లాలో కేసులు

మలేరియా: 54

డెంగీ: 88

వైద్యశాల పరంగా గ్రామాల్లో దోమల నివారణ చర్యలు చేపడుతున్నాం. ప్రతి మంగళ, శుక్రవారాల్లో డ్రై డే నిర్వహిస్తున్నాం. ఇంటింటి జ్వర సర్వే నిర్వహించి, పాజిటివ్ కేసులు నమోదైన ప్రాంతాల్లో దోమల మందు పిచికారి చేయిస్తున్నాం. 'డా.స్పందన, మలేరియా జిల్లా ప్రోగ్రాం' అధికారి, భద్రాద్రి కొత్తగూడెం

కొత్త ప్రాజెక్టులపైనే తగ్గింపు

హైదరాబాద్: కొన్ని రకాల నిర్మాణ సామగ్రిపై ఈనెల 22 నుంచి జీఎస్టీ తగ్గింపు అమల్లోకి రానుంది. తద్వారా నిర్మాణ వ్యయం తగ్గి అవకాశం ఉంది. ఎంత మేరకు తగ్గుతుందనే దానిపై బిల్లర్లు మదింపు చేస్తున్నారు. ఆ ప్రకారం కొనుగోలుదారులకు ఐదేళ్లీ చేస్తారా? అంటే బిల్లర్ల నుంచి మిత్రమ స్పందన వ్యక్తమవుతోంది. సిమెంట్, బ్రెల్స్, మార్బుల్స్ వంటి సామగ్రిపై జీఎస్టీ ఊబులను మార్చారు. సిమెంట్ సరఫరాదారులు ధరలు తగ్గిస్తే గృహ కొనుగోలుదారులకు ఆ ప్రయోజనాన్ని అందిస్తామని కాన్వెడరేషన్ ఆఫ్ రియల్ ఎస్టేట్ డెవలపర్స్ అసోసియేషన్స్ ఆఫ్ ఇండియా(క్రిడాయ్) తెలిపింది.



2-2.5 శాతం వరకు.. తగ్గింపు కొత్త ప్రాజెక్టులపైనే ఉంటుందని, నిర్మాణంలో ఉన్నవాటిపై కాదనే అభిప్రాయం కొందరు బిల్లర్లు వ్యక్తం చేస్తున్నారు. స్టీల్పై జీఎస్టీ 18 శాతంలో మార్పు లేదు. సిమెంట్పై 28 నుంచి 18 శాతానికి మార్చారు. కొన్నింటిపై ఇప్పుడు 5 శాతం ఉంటే 18 శాతానికి పెంచారు. ఇప్పన్లు మదింపు చేశాక జీఎస్టీ రేట్ల సవరణతో నిర్మాణ వ్యయం రెండు నుంచి రెండున్నర శాతం తగ్గి అవకాశం ఉంది. కానీ ఇప్పటికే నిర్మాణంలో ఉన్న ప్రాజెక్టులకు 60 శాతం వరకు సామగ్రి కొనుగోలు చేసి ఉంటారు. అంతేకాకుండా ముందు కొనుగోలు చేసిన వారి కంటే... తర్వాత కొనుగోలు చేసే వారికి తక్కువ ధరకన్నే సమస్యలు వస్తాయి. ఈ నేపథ్యంలో పాత ప్రాజెక్టుల్లో ధరలు తగ్గించడం కంటే ప్రాజెక్ట్ అప్గ్రేడ్ చేసే అవకాశం ఉంది. దీనిపై అధ్యయనం చేస్తున్నాం. కొత్త ప్రాజెక్టులకు మాత్రం తగ్గింపు వర్తిస్తుంది' అని బంజారాహిల్స్లో ఏర్పాటు చేసిన 'సగరం'లోవల సగరం- హైనాన్వియల్ డిస్ట్రిక్ట్పై సమావేశంలో ఏఎస్బీఎల్ సంస్థ సీకవో ఆజిత్ కౌరుపోలు అన్నారు. కేవలం ఆక్సీన్ కారిడార్ అనే పరిమితిని హైనాన్వియల్ డిస్ట్రిక్ట్ దాటిందని .. నివాస, వివేద, ఆహార కేంద్రాలతో సగరంలోనే సగరంగా ఎదిగిందని పేర్కొన్నారు.

నాలా.. ఎన్నాళ్ళిలా?



హైదరాబాద్: ఏటా వర్షాల వల్ల సగరంలో లక్షల కుటుంబాలు నష్టపోతున్నాయి. యంత్రాంగం మాత్రం సమస్యకు శాశ్వత పరిష్కారం చూపలేకపోతోంది. ఆచరణ సాధ్యం కాని లక్ష్యాలతో.. నాలాలపై ఉన్న ఆక్రమణలన్నింటినీ తొలగిస్తామంటూ.. నాలా విస్తరణ పనులకు బెండర్లు పిలుస్తోంది. భూసేకరణ చేపట్టలేక.. రెండు, మూడేళ్లకు పనులను ఆపేస్తోంది. వ్యూహాత్మక నాలాల అభివృద్ధి కార్యక్రమం(ఎస్ఎన్డీపీ) రెండో దశ పనులే అందుకు నిదర్శనం. ఏడాది కిందట రూ.667కోట్ల అంచనా వ్యయంతో పనులు మొదలవగా.. ఇప్పటి వరకు 10శాతం పురోగతి కూడా లేదు. రెండోదశ 10 శాతమే.. 2021లోఎస్ఎన్డీపీ తెరపైకి తెచ్చారు. మొదటి దశ పనులు 2023 నాటికి 80శాతం పూర్తయ్యాయి. భూసేకరణ జరగక.. మిగిలినవి పూర్తవలేదు. ఏడాది కిందట మొదలైన రెండో దశ పనులు భూసేకరణ సమస్యతో కేవలం 10శాతమే జరిగాయి.

2020లో..

జీహెచ్ఎస్సీ, రెవెన్యూ సీటిమారుదల శాఖల అధికారులు సర్వే చేపట్టి

80శాతం ముంపు పరిష్కారానికి 12వేల ఆక్రమణలను తొలగించాల్సి ఉందని తేల్చారు. బాధితులకు నష్టపరిహారం, రెండు పడక గదులు ఇచ్చి.. ఆక్రమణలను తొలగించాలని అప్పటి సీఎం కేసీఆర్ ఆదేశించారు. స్థానికుల నుంచి వ్యతిరేకత రావడంతో.. కూల్చివేతలు నిలిచాయి.

హడావుడి నిర్ణయంతో..

కిర్లోస్కర్, వోయోట్స్ కమిటీల ప్రతిపాదనల మేరకు ఎస్ఎన్డీపీ-2 పనులకు బెండర్లు పిలిచారు. క్షేత్రస్థాయిలో 3మీటర్లు, 5మీటర్లు ఉన్న నాలాను.. ఒకేసారి 21మీటర్లకు విస్తరించాలని ప్రణాళిక ఇవ్వడంతో.. ఇంజినీర్లు చేతులెత్తేశారు. నాలాలపై అపార్ట్మెంట్లు, వ్యక్తిగత గృహాలు ఉన్నాయి. కూల్చితేగానీ పనులు జరగవంటూ పక్కకు జరిగారు.

ఇవిగో ఉదాహరణలు..

సున్నంచెరువు, కామనిచెరువు, మైసమ్మ చెరువు, పరికి చెరువు, పటేల్ చెరువు తదితర ప్రాంతాల్లోని వరద నాలాల విస్తరణకు ప్రణాళిక రూపొందించినా ముందుకుసాగడం లేదు.

దళారెండుకు.. దర్జాగా విక్రయించు!



సంగారెడ్డి : అన్నదాతలు పండించిన పత్తిని దళారుల జోక్యం లేకుండా.. వారు నేరుగా విక్రయించి లబ్ధి పొందేందుకు భారత పత్తి సంస్థ(సీసీబి) కనరత్న చేస్తోంది. కొనుగోలు కేంద్రాల సంఖ్య పెంచడంతో పాటు 'కపాన్ కిసాన్' యావీను ప్రయోగాత్మకంగా అమలు చేయనుంది. వచ్చే నెల మొదటి వారంలో పత్తి సేకరణ ప్రారంభించేందుకు అధికారులు ఏర్పాట్లు చేస్తున్నారు. ఈ నేపథ్యంలో కపాన్ కిసాన్ యావ్ పై కర్షకులకు అవగాహన కల్పించాల్సిన అవసరముంది.

గతంలో ఆక్రమాలు

ఉమ్మడి మెదక్ జిల్లాలో 4.90 లక్షల ఎకరాల్లో పత్తి సాగు చేశారు. అతివృష్టి కారణంగా దిగుబడలపై అన్నదాతలు ఆందోళన చెందుతున్నారు. గతేడాది సిద్దిపేట జిల్లాలో తాత్కాలిక రిజిస్ట్రేషన్(టిఆర్)ల జారీలో భాగంగా అవకతవకలు జరిగినట్లు అధికారులు నిర్ధారించారు. విజిలెన్స్ అధికారులు మార్కెటింగ్ శాఖ అధికారుల పాత్రపై విచారణ జరుపుతున్నారు. సంగారెడ్డి, మెదక్ జిల్లాల్లోనూ సీసీబి అధికారులు వ్యాపారులతో కమ్యూన్యైరెతులకు నష్టం చేశారనే ఆరోపణలున్నాయి. ఈ నేపథ్యంలో ఆక్రమాలకు అడ్డుకట్ట వేయాలనే ఉద్దేశంతో సీసీబి కపాన్ కిసాన్ యావీను రూపొందించింది.

సంగారెడ్డిలో నాలుగు.. సిద్దిపేటలో ఐదంటిలో..

సంగారెడ్డి జిల్లాలో నాలుగు కేంద్రాలలో, సిద్దిపేట జిల్లాలో ఐదంటిలో ప్రయోగాత్మకంగా యావ్ వినియోగించి.. పత్తి కొనుగోలు చేయాలని నిర్ణయించినట్లు సమాచారం. సీసీబి నుంచి ఎలాంటి ఆదేశాలు రాలేదని సంగారెడ్డి జిల్లా మార్కెటింగ్ శాఖ ఏడీ రియూజ్ వెల్లడించారు. **ఎలా పనిచేస్తుందంటే..**

పత్తి పండించిన రైతులందరూ కపాన్ కిసాన్ యావీను చరవాణిలో డౌన్లోడ్ చేసుకోవాలి. వ్యవసాయ విస్తరణ అధికారుల వద్ద పంట నమోదు సమయంలో ఇచ్చిన చరవాణి నంబర్ ఆధారంగా ఓటీపీతో లాగిన్ కావాలి. రైతు పేరు, ఆధార్ కార్డు, బ్యాంకు ఖాతా, పట్టా పాసుపుస్తకం నంబరు, పత్తి సాగు చేస్తున్న విస్తీర్ణం తదితర వివరాలు నమోదు చేయాలి. పంట విస్తీర్ణం తదితర వివరాలన్నీ సీసీబికి చేరుతాయి. ఫలితంగా రైతు పేరుతో సీసీబి కొనుగోలు కేంద్రాలకు పంట తీసుకొచ్చే దళారులు, వ్యాపారులను నియంత్రించే అవకాశం ఉంటుంది.

పత్తి అమ్మేయాలనుకున్న రైతులు ఏ కొనుగోలు కేంద్రంలో, ఎప్పుడు విక్రయిస్తారో ముందుగానే స్లాట్ బుకింగ్ చేసుకునే అవకాశం ఉంటుంది.

శివారులో భూ సేకరణకు శ్రీకారం



మొయినాబాద్: సగర శివారులోని విలువైన ప్రభుత్వ భూములపై సర్కారు దృష్టిపెట్టింది. గత ప్రభుత్వ హయాంలోనే రాజధానికి అనుకూల ఉన్న భూముల వివరాలు సేకరించింది. ప్రస్తుత కాంగ్రెస్ ప్రభుత్వం భూసేకరణ ప్రారంభించింది. ఇప్పటికే మొయినాబాద్ పురపాలక పరిధిలోని ఎన్నేపల్లిలో గోశాల ఏర్పాటుకు 99.14 ఎకరాలను సేకరించిన సర్కారు తాజాగా ఇదే పురపాలక పరిధిలోని పెద్దమంగళారం రెవెన్యూలో 383.07 ఎకరాలను తమ ఆధీనంలోకి తీసుకొనే పనిలో నిమగ్నమైంది. ఇప్పటికే ఆ భూముల సర్వే, ఇతర వివరాలను సేకరించింది. స్థానికులను ఒప్పించే పనిలో అధికారులు నిమగ్నమయ్యారు. ఈ భూసేకరణ దీనికి అన్నిదాతల

రహస్యంగా ఉంచింది.ప్రభుత్వ ఆదేశాల మేరకు చర్యలు చేపట్టినట్లు రెవెన్యూ అధికారులు చెబుతున్నారు.

సాగులో ఉన్నది కొంత..

ఇక్కడ ఎకరం రూ.5 కోట్ల వరకు ధర పలుకుతోంది. అవుటర్ రింగురోడ్డుకు 10 కి.మీ.ల సమీపంలోనే విలువైన సర్కారు భూములుండగా వాటిని తిరిగి తమ ఆధీనంలోకి తీసుకుంటోంది. సుమారు రూ.2వేల కోట్లు విలువ చేసే ఇక్కడి భూముల్లో ఏం ఏర్పాటు చేస్తారన్నది మాత్రం చెప్పడంలేదు. మొయినాబాద్ పురపాలక పెద్దమంగళారం రెవెన్యూ పరిధిలోని సర్వే నంబరు-149లో 155.12ఎకరాలు, సర్వే నంబరు-218లో 227.35 ఎకరాలున్నాయి. ఇందులో 52 ఎకరాలను గతంలోనే ప్రభుత్వం 16మంది పేదలకు ఇచ్చింది. మిగిలిన భూముల్లో అదే గ్రామానికి చెందిన పేదలు అనధికారికంగా వంటలు సాగు చేస్తున్నారు. ఉస్మాన్ సాగర్ కు ఎగువనే ఇవి ఉన్నాయి. ఈ ప్రాంతం జీవో నంబరు-111 పరిధిలో ఉంది. కాలువ్యకారక పరిశ్రమల ఏర్పాటుకు అనుమతి లేకపోవడంతో పర్యావరణ హితానికి చెందిన సంస్థలే కొలువుదీరేఅవకాశాలున్నాయని తెలుస్తోంది.

పరిహారం ప్రకటన..

పేద రైతులకు ఇచ్చిన 52 ఎకరాలకు తీసుకుని వారికి పరిహారం ఇవ్వనుంది. ఎకరానికి 800 గజాల స్థలం చొప్పున ఇవ్వాలని నిర్ణయించారు. మిగిలినవారికి 300 గజాల చొప్పున పట్టావివాలనే ప్రతిపాదన తెరపైకి వచ్చింది. వీటిపై రెవెన్యూ అధికారులు ఇటీవలే గ్రామస్థులతో సమావేశమై ప్రభుత్వ ఆలోచనను వివరించారు. వ్యతిరేకత రాకపోవడంతో ప్రక్రియలో వేగం పుంజుకునే అవకాశాలున్నాయి.

మండలం: మొయినాబాద్

రెవెన్యూ గ్రామం: పెద్దమంగళారం

సేకరిస్తున్న భూమి : 383.07 ఎకరాలు

ఎకరం ధర: సుమారు రూ.5కోట్లు

అర్ధరాత్రి.. ఆకాశానికి చిల్లు!

కొత్తగూడెం: భద్రాద్రి, ఖమ్మం జిల్లాల్లో ఆదివారం అర్ధరాత్రి నుంచి ఉదయం వరకు పలుచోట్ల ఆకాశానికి చిల్లుబడిందా అన్నరీతిలో వర్షం కురిసింది. లోతట్టు ప్రాంతాలు జలమయ్యాయి. వాగులు, వంకలు ఉప్పొంగి ప్రవహించాయి. అనేక చోట్ల లోలెవల్ వంతెనలు, రహదారుల పైనుంచి వరద చేరడంతో రాకపోకలకు అంతరాయం ఏర్పడింది. పలు కాలనీల్లోకి వాననీరు చేరికతో ఇబ్బందులు ఎదుర్కొన్నారు. మరో నాలుగు రోజులపాటు జిల్లాలో భారీ వర్షాలు కురిసే అవకాశం ఉన్నట్లు వాతావరణ శాఖ హెచ్చరిస్తున్న నేపథ్యంలో ప్రజలు అప్రమత్తంగా ఉండాలని అధికారులు సూచిస్తున్నారు. ములకలపల్లి మండలం పూసుగుడెం పాఠశాల ప్రహరీ గోడ కూలిపోయింది. మండలంలో పలు గ్రామాలకు రాకపోకలు నిలిచిపోయాయి. మాదారం వద్ద పాములేరు వాగు ఉద్భుతితో పాల్వంచ-దమ్మపేట రోడ్డు కోతకు గురైంది.ఇద్దెండు పట్టణంలోని చర్చి ఏరియాకు వెళ్లే రహదారిపై వరద నీరు భారీగా చేరడంతో సుమారు 30కుటుంబాలు బయటకు రాలేని పరిస్థితి ఏర్పడింది.

చుంచపల్లి మండలంలోని ఎన్కే నగర్ పంచాయతీ పరిధిలోని ఇళ్ల చుట్టూ వాననీరు చేరింది. విద్యానగర్ వద్ద కొత్తగూడెం-ఖమ్మం ప్రధాన



రహదారిని వరద చుట్టుముట్టడంతో రాకపోకలకు అంతరాయం ఏర్పడింది.దమ్మపేటలో భారీ వర్షం నమోదు కావడంతో వరద నీరు రోడ్లపైకి చేరింది. దుకాణ సముదాయాలను చుట్టేసింది. పాల్వంచలోని శ్రీనివాస కాలనీలోని రహదారిపైకి వర్షపు నీరు చేరి వాహనదారులు ఇబ్బందులు పడ్డారు.

చర్ల మండలంలోని తాలిపేరు ప్రాజెక్టు పది గేట్లు ఎత్తి 18వేల క్యూసెక్కుల నీటిని గోదావరిలోకి వదిలారు.

గోదావరి తగ్గుముఖం

భద్రాచలం వద్ద గోదావరి నీటిమట్టం క్రమంగా తగ్గుముఖం పట్టింది. ఆదివారం రాత్రి 11గంటలకు 47.80 అడుగుల వద్ద ప్రవహించిన గోదావరి 8గంటల వరకు 42.70అడుగులకు తగ్గింది. కొత్తగూడెంలో (192.4 మి.మీ), ఇద్దెండులో(150.6), చుంచపల్లి (147.6), లక్ష్మీదేవిపల్లి(121.2), అశ్వారావుపేట(111.6), అన్నపర్థిపల్లి(105.4) వర్షం కురిసింది.అత్యల్పంగా భద్రాచలం (5 మి.మీ), ఆళ్లపల్లి (16.5), దుమ్మగూడెం(18.4), బార్గపాడు(19.6) నమోదైంది.జిల్లాలోసాధారణ వర్షపాతం 9.6మి.మీ కాగా.. 75.6 మి.మీ కురవటం గమనార్హం. 688శాతం అధికంగా నమోదైంది. కిన్నెరసాని రిజర్వాయర్ గేట్లు 3 ఎత్తి 15 వేల క్యూసెక్కుల వరదనీటిని సోమవారం దిగువకు విడుదల చేశారు. ఎగువన కురిసిన వర్షాలకు నీటిమట్టం 405.70 అడుగులకు చేరింది.

సారథి.. ఏం తీరింది!

ఖమ్మం: రవాణా శాఖ సేవల్లో పారదర్శకత పెంచేందుకు కేంద్ర ప్రభుత్వం 'సారథి' వెబ్ సైట్ సేవలను అందుబాటులోకి తీసుకొచ్చింది. ఇందులో భాగంగా రాష్ట్ర ప్రభుత్వం సెప్టెంబరు 1నుంచి మూడో విడతలో నిజామాబాద్, ఖమ్మం, సూర్యాపేట, వికారాబాద్ జిల్లాల్లోని మొత్తం 10 ఆర్డీవి కార్యాలయాల్లో సేవలు ప్రారంభించారు. జిల్లాలో ఖమ్మం, వైరా, సత్తుపల్లి ఆర్డీవి కార్యాలయాల పరిధిలో నూతన సేవలకు సంబంధించి కేవలం ఒకే దరఖాస్తు వచ్చినట్లు అధికారులు వెల్లడించారు. కార్యక్రమంపై అవగాహన, ప్రచారం కొరవడటమే దీని కారణమని స్పష్టంగా అర్థమవుతోంది.

దేశ వ్యాప్తంగా రవాణా శాఖ సేవలను సులభంగా పొందేందుకు వీలుగా కేంద్రం %www.sarathi.parivahan.gov.in% పోర్టల్ను అందుబాటులోకి తీసుకొచ్చింది. ఈ సైట్లో నమోదైన సేవలను దేశంలో ఎక్కడినుంచైనా పొందే సేవలుబాటా ఉంటుంది. గతంలో ఓ రాష్ట్రంలోని వాహనాలు, వాహనదారుల సమాచారం మరో రాష్ట్రంలో తెలిసే అవకాశం ఉండదు. నూతన విధానంలో ఎక్కడి సమాచారం పొందొచ్చు. ప్రమాద సమయంలో వ్యక్తులు, వారి పూర్తి వివరాలు, వాహనాల సమాచారం తెలుసుకునేందుకు ఇదెంతో ఉపయోగపడుతుంది.

రాష్ట్రంలో తొలి విడతగా రవాణా శాఖ రాష్ట్ర ప్రధాన కార్యాలయంలో ప్రయోగాత్మకంగా 'సారథి' అమలు చేశారు. రెండో విడతలో 13 ఆర్డీవి కార్యాలయాలను ఎంపిక చేశారు.



తొలిరోజు వచ్చిన దరఖాస్తులు: 1

సేవలు ఇలా..!

వాహనదారులు, దరఖాస్తుదారులు వెబ్ సైట్లో హోం పేజీలోని డైలాగ్ బాక్సులో తెలంగాణ రాష్ట్రం పేరును ఎంపిక చేసుకోవాలి. తర్వాత అందించే అన్ని రకాల సేవలు పేజీలో కన్పిస్తాయి. అవసరమైనదాన్ని ఎంపిక చేసుకొని వివరాలు నమోదు చేసి స్లాట్ బుకింగ్ చేసుకోవచ్చు. స్లాట్ బుకింగ్ పత్రాలతోపాటు సేవలకు సంబంధించిన ఆధార పత్రాలు రవాణా శాఖ కార్యాలయంలో సమర్పించాలి. అధికారులు పరిశీలించి అప్రూవల్ చేస్తారు. ప్రస్తుతం ఖమ్మం జిల్లాలో రెర్లింగ్, డ్రైవింగ్ లైసెన్సు సేవలు మాత్రమే అందుబాటులోకి వచ్చినట్లు అధికారులు తెలిపారు.

ప్రచారం నీడ

గత నెలలో సారథి వెబ్ సైట్పై జిల్లా నుంచి ముగ్గురు ఉద్యోగులకు హైదరాబాద్లో శిక్షణ ఇచ్చారు. ఆ తర్వాత పోర్టల్ సేవలను ప్రజల్లోకి తీసుకెళ్లేదు. ప్రచార విషయంలో ఎలాంటి ఆదేశాలు ఇవ్వలేదని స్థానిక ఆర్డీవి అధికారులంటున్నారు. గమనించాల్సిన అంశమేమిటంటే జిల్లాలోని ఉద్యోగులు, అధికారులకు సైతం సారథిపై పూర్తిస్థాయి అవగాహన కొరవడింది. ఫలితంగా తొలి రోజు కేవలం ఒకే దరఖాస్తు వచ్చింది. ప్రస్తుతం తెలంగాణ రవాణా శాఖ వెబ్ సైట్ అందుబాటులో ఉన్న నేపథ్యంలో ఇబ్బందులు తలెత్తడం లేదు. ప్రభుత్వం, అధికారులు నూతన విధానంపై యుద్ధప్రాతిపదికన అవగాహన కల్పించాల్సిన అవసరం ఉంది.



భూభారతి పేరుతో.. నకిలీ పట్టాదారు పాస్ పుస్తకాలు..

ఖమ్మం: ఆధునిక సాంకేతికతను ఉపయోగించుకొని కొందరు వ్యక్తులు మోసాలకు పాల్పడుతున్నారు. డబ్బు సంపాదించడమే లక్ష్యంగా.. వివిధ రకాల మోసాలు, నేరాలకు పాల్పడుతున్నారు. వారి స్వలాభం కోసం లేనోడి పాట్లను కొడుతున్నారు. తాజాగా ఇలాంటి ఘటనే ఒకటి జిల్లా కేంద్రంలో వెలుగు చూసింది. పట్టాదారు పాసు పుస్తకాలు ఇప్పిస్తామని ఓ ముఠా రైతుల నుంచి డబ్బులు దండుకుంది. రైతుల ఫిర్యాదు మేరకు మూడు గుట్టరట్లు చేసి మూడు సభ్యులను పోలీసులు అరెస్ట్ చేశారు. పోలీసుల కథనం ప్రకారం.. భూ భారతిలో పట్టాదారు పాస్ పుస్తకాలు ఇప్పిస్తామంటూ ఓ ముఠా రైతులను మోసం చేసినట్లు పోలీసులు తెలిపారు. డబ్బులు ఇచ్చి పట్టాదారు పుస్తకం కోసం వెళ్తా.. నకిలీ పట్టాదారు పాస్ పుస్తకాలను రైతులకు ఇచ్చేవారని పేర్కొన్నారు. బయ్యారంలో కలర్ జిరాఫ్ మిషన్లను పాల్పడచలో ఫ్రెంటింగ్ మిషన్లను ఏర్పాటు చేసుకుని నకిలీ పాస్ పుస్తకాలతో దండా చేసినట్లు గుర్తించినట్లు చెప్పారు. కొందరు రైతులకు పాస్ పుస్తకం ఇవ్వడం ఆలస్యం కావడంతో.. అనుమానం వచ్చిన రైతులు కూసుమంచి పోలీసులకు ఫిర్యాదు చేసినట్లు వివరించారు. ఈ మేరకు తనిఖీలు చేపట్టి మూడు రోజులలో ముగ్గురు సభ్యులను అరెస్ట్ చేసినట్లు వెల్లడించారు. ఖమ్మం జిల్లాలో పాటు ఆరు జిల్లాలలో ఈ ముఠా మోసాలు చేసినట్లు గుర్తించామన్నారు. ఈ మేరకు నకిలీ పాస్ పుస్తకాల దండాపై లోతుగా విచారణ చేపట్టినట్లు పోలీసులు వెల్లడించారు.

కాంగ్రెస్ చిల్లర వేషాలు వేస్తోంది.. ఎంపీ అర్వింద్ పైర్

నిజామాబాద్, సెప్టెంబరు 23 : కామారెడ్డిలో వరద నష్టం అంచనాపై రీ సర్వే చేయాలని నిజామాబాద్ ఎంపీ ధర్మపూరి అర్వింద్ సూచించారు. కామారెడ్డిలో వరద నష్టానికి ఒక్క పైసా కూడా కాంగ్రెస్ ప్రభుత్వం ఎందుకు ఇవ్వలేదని ప్రశ్నించారు. కేంద్ర ప్రభుత్వ నిధులను రాష్ట్ర ప్రభుత్వం వాడుకుంటోందని గుర్తుచేశారు. మాధవనగర్, మామిడిపల్లి, అర్నపల్లి రైల్వే బ్రాడ్వీల కోసం బీజేపీ ఉద్యమాలు చేస్తోందని తెలిపారు. ఈ సందర్భంగా మూడు ప్రాంతాల్లో ఆందోళనలు చేయాలని బీజేపీ శ్రేణులకు పిలుపునిచ్చారు. వరద నష్టం నిధులను ఇవ్వకుండా కాంగ్రెస్ ప్రభుత్వం చిల్లర వేషాలు వేస్తోందని విమర్శించారు ఎంపీ ధర్మపూరి అర్వింద్. ఇవాళ(మంగళవారం) నిజామాబాద్లో ఎంపీ ధర్మపూరి అర్వింద్ మీడియాతో మాట్లాడారు. కామారెడ్డిలో వరద నష్టం ఇవ్వకపోతే కాంగ్రెస్ ఎమ్మెల్యేలు ఏం చేస్తున్నారని నిలదీశారు.కేసీఆర్ ప్రభుత్వం మార్గినికే చిల్లర వేషాలనూ కాంగ్రెస్ కూడా వేస్తోందని ద్వజమెత్తారు. నిజామాబాద్లో టీపీసీసీ అధ్యక్షులు,



ఇద్దరు ఎమ్మెల్యేలు ఉన్న పెండింగ్ పనులకు నిధులు ఎందుకు తేవడం లేదని ప్రశ్నించారు. కర్ణాటక, తెలంగాణలో కాంగ్రెస్ ప్రభుత్వం ఉందని.. అల్పబ్ధి పెంపుపై తెలంగాణ సీఎం రేవంత్ రెడ్డి తేల్చుకోవాలని ఎంపీ ధర్మపూరి అర్వింద్ నవాల్ వినిపించారు.



కోటగిరి: నిజామాబాద్ జిల్లా కోటగిరి మండల కేంద్రంలో విషాద ఘటన చోటుచేసుకుంది. గోడ కూలి తండ్రి, కుమార్తె మృతి చెందారు. మంగళవారం తెల్లవారుజామున ఈ ఘటన చోటుచేసుకుంది. ఇంటి పక్కనే ఉన్న రైస్ మిల్ గోడ కూలి వీరు నివాసం ఉంటున్నవ రేకుల షెడ్డుపై పడింది. దీంతో షెడ్డులో నిద్రిస్తున్న ఇందూరు మహేష్ కుమార్, నెలల వయసు ఉన్న చిన్నారు ప్రాణాలు కోల్పోయారు. చిన్నారి తల్లి మహేశ్వరికి తీవ్ర గాయాలు కాగా.. స్థానిక ఆస్పత్రికి తరలించారు. సోమవారం రాత్రి నుంచి కురుస్తున్న భారీ వర్షానికి రైస్ మిల్ గోడ పూర్తిగా తడిసిపోయి కూలినట్లు స్థానికులు చెబుతున్నారు.

కృష్ణా ట్రిబ్యునల్ లో సీమర్థమైన వాదనలు వినిపిస్తాం: ఉత్తమ్

దిల్లీ: కృష్ణా ట్రిబ్యునల్ లో రాష్ట్రం తరపున సమర్థమైన వాదనలు వినిపిస్తామని తెలంగాణ నీటి పారుదల శాఖ మంత్రి ఉత్తమ్ కుమార్ రెడ్డి అన్నారు. ఇవాళి నుంచి మూడు రోజులపాటు కృష్ణా ట్రిబ్యునల్ లో వాదనలు కొనసాగనున్నాయి. ఈ నేపథ్యంలో మంత్రి ఉత్తమ్ దిల్లీ వెళ్లారు. ట్రిబ్యునల్ ముందు రాష్ట్ర వాదనలు స్వయంగా పరిశీలిస్తానని చెప్పారు. కృష్ణా జలాల్లో న్యాయమైన వాటా సాధిస్తామన్నారు. “కృష్ణా జలాల్లో మనకు రావాల్సిన వాటా తప్పక రావాల్సిందే. ట్రిబ్యునల్ ముందు రాష్ట్రం తరపున వైద్యనాథన్ వాదనలు వినిపిస్తున్నారు. బ్రిజేశ్ కుమార్ ట్రిబ్యునల్-2 ఉమ్మడి రాష్ట్రానికి 1050 టీఎంసీలు కేటాయిచింది. ఇప్పుడు కృష్ణా జలాల్లో రాష్ట్రానికి 70 శాతం కేటాయించాలని వాదనలు వినిపిస్తున్నాయి. సాగుభూమి, నదీ పరివాహకంలో జనాభా ఆధారంగా అధిక వాటా కోరుతున్నాం. గత భారత రాష్ట్ర సమితి ప్రభుత్వం వల్లే కృష్ణా జలాల్లో తెలంగాణకు అన్యాయం జరిగింది. కేవలం 299 టీఎంసీలకు అంగీకరిస్తూ అప్పటి కేసీఆర్ ప్రభుత్వం సంతకం చేసింది. ఈ చర్యతో రాష్ట్రానికి వడో



గా అన్యాయం జరుగుతోంది. ఇప్పుడు కాంగ్రెస్ ప్రభుత్వం 780 టీఎంసీలను కోరుతోంది” “ఏపీ ప్రభుత్వం కృష్ణా జలాలను బేసిన్ అవతలకు తరలిస్తోంది. అల్పబ్ధి ఎత్తు పెంపును అడ్డుకుని తీరుతాం. తెలంగాణ జల హక్కులను కాపాడేందుకు ఎవరితోనైనా పోరాడుతాం” అని మంత్రి ఉత్తమ్ స్పష్టం చేశారు”



చెన్నై: తమిళనాడు మాజీ ముఖ్యమంత్రి, డీఎంకే దివంగత నేత కరుణానిధి విగ్రహం ఏర్పాటుకు అనుమతి ఇవ్వాలంటూ రాష్ట్ర ప్రభుత్వం వేసిన పిటిషన్ ను సుప్రీంకోర్టు తప్పుపట్టింది. ‘మీ నేతలను కీర్తించేందుకు ప్రజాభివ్రాణి ఎలా వినియోగిస్తారు’ అని అత్యున్నత న్యాయస్థానం ప్రశ్నించింది. ప్రభుత్వం తన పిటిషన్ ను ఉపసంహరించుకొని, ఈ వ్యవహారంపై మద్రాస్ హైకోర్టునే ఆశ్రయించాలని సూచించింది. తిరునెల్వేలి జిల్లాలోని వల్లియూర్ వెజిటేబుల్ మార్కెట్ ప్రవేశద్వారం వద్ద కరుణానిధి కాంస్య విగ్రహం ఏర్పాటుచేసేందుకు రాష్ట్ర ప్రభుత్వం అనుమతి కోరింది. ఆ పిటిషన్ పై అసహనం వ్యక్తంచేసిన అత్యున్నత న్యాయస్థానం.. గతంలో మద్రాస్ హైకోర్టు ఇచ్చిన తీర్పును సమర్థించింది. బహిరంగ ప్రదేశాల్లో విగ్రహాల ఏర్పాటుకు అనుమతిస్తూ రాష్ట్రప్రభుత్వం ఉత్తర్వులు ఇవ్వలేదని హైకోర్టు అప్పుడు స్పష్టంచేసింది. ఇలాంటి ఏర్పాట్ల వల్ల ట్రాఫిక్ సమస్యలతో ప్రజలు ఇబ్బంది పడతారని అనుమతి నిరాకరించింది. విగ్రహాల ఏర్పాటుకు ఎలాంటి అనుమతి ఇవ్వకూ దడంటూ గతంలో సుప్రీంకోర్టు ఆదేశాలు ఇచ్చిందని గుర్తుచేసింది. ఆ నేపథ్యంలో ప్రభుత్వాలు అనుమతి ఇవ్వడం సాధ్యంకాదని తేల్చిచెప్పింది. తమిళనాడు రాజకీయాలపై కరుణానిధి చెరగని ముద్ర వేశారు. దశాబ్దాల పాటు డీఎంకే పార్టీని నడిపిన ఆయన.. ఐదుసార్లు ముఖ్యమంత్రి పదవిని చేపట్టారు. తమిళం మాట్లాడే ప్రజల హక్కుల కోసం, సామాజిక న్యాయం, అణగారిన వర్గాల అభ్యున్నతికి కృషి చేశారు.



ఆయుధాలు అప్పగించాలి.. భూపతికి మావోయిస్టు కేంద్ర కమిటీ హెచ్చరిక

హైదరాబాద్: సీనియర్ మావోయిస్టు నేత మల్లేజుల వేణుగోపాల్ ఎలియాస్ భూపతిపై మావోయిస్టు కేంద్ర కమిటీ కీలక చర్యలు తీసుకుంది.

అతడిని ద్రోహిగా పేర్కొంటూ.. ఉన్న ఆయుధాలను వెంటనే పార్టీకి అప్పగించాలని ఆదేశించింది. లేకపోతే వాడిని పీపుల్స్ గెరిల్లా ఆర్మీ స్వాధీనం చేసుకుంటుందని హెచ్చరించింది. ఇటీవల ఆయుధాలు వదిలేసేందుకు సిద్ధంగా ఉన్నామంటూ కేంద్ర కమిటీ అధికార ప్రతినిధి

హైదరాబాద్: సీనియర్ మావోయిస్టు నేత మల్లేజుల వేణుగోపాల్ ప్రకటన విడుదల చేశారు. ఈ ప్రకటనను కేంద్ర కమిటీ తప్పుబట్టింది. పార్టీపై మల్లేజుల వేణుగోపాల్ తప్పుడు ప్రచారం చేస్తున్నారని కేంద్ర కమిటీ ఆరోపించింది.

కాల్పుల విరమణ, శాంతి చర్యలపై అతడి ప్రకటనను ఖండించింది. లొంగిపోయేందుకు ఇలాంటి ప్రకటనలు చేస్తున్నారని పేర్కొంది. భూపతి.. సీనియర్ మావోయిస్టు నేత మల్లేజుల కోటేశ్వరరావు ఎలియాస్ కిషన్ జీశీ తమ్ముడు.




హైదరాబాద్: కులగణన సర్వే వివరాలు బయటపెట్టకుండా బీసీ రిజర్వేషన్ల ఖరారుకు కాంగ్రెస్ ప్రభుత్వం కుట్ర చేస్తోందని తెలంగాణ జాగృతి అధ్యక్షురాలు కవిత ఆరోపించారు. తమకు అనుకూలంగా ఉన్న చోట రిజర్వేషన్లు ఖరారు చేసేందుకు కాంగ్రెస్ ప్రయత్నిస్తోందన్నారు. స్థానిక సంస్థల ఎన్నికల తేదీలు ప్రకటించేలోపే కులగణన సర్వే వివరాలు వెల్లడించి ప్రభుత్వం తమ చిత్తశుద్ధిని నిరూపించుకోవాలని పేర్కొన్నారు. హదావుడిగా ఎన్నికల నిర్వహించి రాజకీయ ప్రయోజనం పొందడానికి ప్రయత్నిస్తే బీసీలకు అన్యాయం చేసినట్లేనన్నారు. గ్రామ పంచాయతీల వారీగా కుల గణన వివరాలు వెల్లడించాలని ఆమె డిమాండ్ చేశారు. బీసీ రిజర్వేషన్ల పెంపు కోసం తెలంగాణ జాగృతి మొదటి నుంచి చిత్తశుద్ధితో పని చేస్తోందన్నారు. రిజర్వేషన్ల పెంపు సాధించే వరకు పోరాటం కొనసాగిస్తామని కవిత తెలిపారు.

‘గ్రూప్- 1 తీర్పు’పై హైకోర్టులో మరో అప్పీల్ దాఖలుల

హైదరాబాద్: తెలంగాణలో గ్రూప్-1 జనరల్ ర్యాంకింగ్ లిస్ట్, మార్కుల జాబితాను రద్దు చేస్తూ ఇటీవల వెలువడిన తీర్పుపై హైకోర్టులో మరో అప్పీల్ దాఖలైంది. గ్రూప్-1 ఉద్యోగానికి ఎంపికైన అభ్యర్థి ఒకరు ఈ అప్పీల్ దాఖలు చేశారు.

జస్టిస్ నామవరపు రాజేశ్వరరావు గతంలో ఇచ్చిన తీర్పును కొట్టివేయాలని విజ్ఞప్తి చేశారు. దీంతో సదరు అభ్యర్థి అప్పీల్ ను సీజే ధర్మాసనం విచారణకు స్వీకరించింది. టీజీపీఎస్సీ కూడా అప్పీల్ దాఖలు చేశారని న్యాయవాది పేర్కొన్నా.. ఈ రెండు పిటిషన్లు కలిపి విచారిస్తామని ధర్మాసనం స్పష్టం చేసింది.



అన్నపూర్ణా దేవి అలంకారంలో శ్రీ భద్రకాళి అమ్మవారు



వరంగల్ శ్రీ భద్రకాళి అమ్మవారి ఆలయంలో దేవీ సవరాత్రి ఉత్సవాలు కన్నులపండుగగా జరుగుతున్నాయి. ఉత్సవాల్లో భాగంగా అమ్మవారికి అర్చకులు విశేష పూజలను నిర్వహించారు. అన్నపూర్ణా దేవి అలంకారంలో అమ్మవారు భక్తులకు దర్శనమిచ్చారు. అమ్మవారిని దర్శించుకునేందుకు భక్తులు ఆలయానికి భారీ సంఖ్యలో తరలి వచ్చారు. అమ్మవారి నామస్మరణతో ఆలయ ప్రాంగణం మారుమోగింది. దూర ప్రాంతాల నుంచి వచ్చే భక్తుల కోసం అధికారులు ఉచిత అన్నప్రసాద వితరణ చేస్తున్నారు.

శ్రీశైలం ప్రాజెక్టుకు పోటెత్తిన వరద.. పది గేట్లు ఎత్తి నీటి విడుదల

శ్రీశైలం జలాశయానికి వరద పోటెత్తింది. జూరాల, సుంకేసుల ప్రాజెక్టుల నుంచి వరద కొనసాగుతోంది. శ్రీశైలం ప్రాజెక్టులోకి 3,42,516 క్యూసెక్కులు చేరుతుండగా 4,06,227 క్యూసెక్కులు విడుదల చేస్తున్నారు. పోతిరెడ్డిపాడు హెడ్ రెగ్యులేటరీ నుంచి 30,000 క్యూసెక్కులు, ఎడమ గట్టు విద్యుత్ కేంద్రం నుంచి 35,315 క్యూసెక్కులు, కుడిగట్టు విద్యుత్ కేంద్రం నుంచి 30,072 క్యూసెక్కులు విడుదల చేస్తున్నారు. ప్రాజెక్టు పది స్పిల్ వే గేట్లను 12 అడుగులు ఎత్తి 3,10,840 క్యూసెక్కులు నాగార్జునసాగర్ కు వదులుతున్నారు. శ్రీశైలం ప్రాజెక్టు పూర్తి స్థాయి నీటిమట్టం 885 అడుగులు కాగా ప్రస్తుతం 883 అడుగులకు చేరింది. పూర్తిస్థాయి నీటి నిల్వ సామర్థ్యం 215.80 టీఎంసీలు కాగా ప్రస్తుతం 204.35 టీఎంసీలుగా కొనసాగుతోంది.